

صحبتے با اہل حق

افغان تان کے محاذ جنگ سے مکتوب | ۲ دسمبر ۸۷ء دارالعلوم حنفیہ کے فاضل و سابق مدرس ولایت پکتیا کے
اور حضرت شیخ الحدیث مدظلہ کا جواب | مجاہدین کے جرنیل مجاہد کبیر مولانا جلال الدین حقانی کی طرف سے محاذ جنگ سے یکم دسمبر

حضرت شیخ الحدیث مدظلہ، دارالعلوم کے اس تازہ اور طلبہ کے نام درج ذیل مضمون کا مکتوب موصول ہوا۔

”آپ حضرات کو معلوم ہو کہ افغان کی متحد حکومت نے اپنے جبرِ ظلم و بربریت کی بنا پر کثیر تعداد میں فوج بھیجنے
ارادہ کر رکھا ہے۔ تاکہ اپنے لئے گریز سے خودست تک کے تمام راستے خالی کر دے۔ اور مجاہدین کے مراکز درمیان سے نکال دے
صورت حال یہ ہے کہ یہاں مجاہدین کی تعداد کم ہے۔ روسی فوج بہت زیادہ اور پلٹار کے ساتھ آئی ہوئی ہے۔ لہذا آپ حضرات
سے درخواست ہے کہ خصوصیت کے ساتھ مشب و روز کی دعاؤں اور مستجاب اوقات میں پر خلوص توجہات سے بھر پور زور
فرمادیں۔ اور اگر ہماری امداد کے لئے جہاد میں شرکت کی ممکنہ صورتیں اختیار کی جاسکیں تو نورا علی نور ہو گا۔ اور آپ حضرات
بے حد کرم ہو گا“

حضرت شیخ الحدیث مدظلہ کو جب مکتوب گرامی سنایا گیا تو بڑے بے چین ہوئے ہر لمحہ مجاہدین کی کامیابی اور فتح مندا
کی دعائیں و روز زبان تھیں۔ دارالعلوم کے اس تازہ اور بعض سرکردہ طلبہ سے اور محاذ جنگ سے رابطہ رکھنے والے رفقا سے
مشاورت جاری تھی۔ حضرت شیخ الحدیث مدظلہ کے اشارات کو بھی طلبہ سمجھ رہے تھے۔ بالآخر بعد العصر ۵۴ طلبہ کی ایک جماعت
حاضر خدمت ہوئی اور آپ کی اجازت سے باقاعدہ طور عملاً محاذ جنگ میں شریک ہونے کا مشورہ چلا۔

حضرت شیخ الحدیث مدظلہ، طلبہ کی ذہانت اور مزاج شناسی پر بڑے خوش ہوئے۔ بڑی خوشی سے انہیں اجازت
خصوصی دعاؤں سے نوازا۔ اور مجھے خصوصیت سے تاکید فرمائی کہ محاذ جنگ پر جانے والے طلبہ کے پیش آمدہ مسائل میں خصوصی توجہ
لی جائے۔ اور ان کی مشکلات حتی الوسع رفع کی جائیں۔

پھر محقر سے حضرت مولانا جلال الدین حقانی کے نام خط لکھواتے ہوئے ارشاد فرمایا۔

”اس وقت آپ حضرات پر جو کرب و الم اور مشکل حالات آئے ہیں جی چاہتا ہے کہ کسی بھی طریقہ سے آپ کے پاس پہنچ
کر آپ کے شانہ بشانہ روسی دشمن سے مقابلہ میں شریک ہوں۔ اب بھی میرا ڈھانچہ اور لاشہ اگر کسی بھی کام آسکے میدان کارزار پر

ھے اس سعادت سے ہرگز محروم نہ کیجئے گا۔ ہر وقت آپ کی کامیابی اور عافیت کے لئے دل سے دعا گو رہتا ہوں۔ درس حدیث ہر نماز کے بعد آپ حضرات کی فتح مندی کی دعائیں کرتا ہوں۔ آپ کے حکم پر ۵۴ مجاہدین طلبہ کی ایک جماعت بھیج رہا ہوں۔ بآپ کے خادم اور آپ کے اشارہ اہم و پر قربان ہونے کو تیار ہیں۔ اور کچھ نقدی رقم بھی جماعت کے امیر کے حوالے کر دی ہے۔ اپنے مجاہدین کے مصارف میں استعمال فرمائیے۔ خدا کرے کہ جلد اپنی عافیت اور فتح مندی کی بشارت سے اس گناہ گار کو مطلع ملیں۔ خدا تعالیٰ دنیا و آخرت کی سرخروییوں سے نوازے۔ آمین۔“

اس کے بعد مجاہدین طلبہ کی جماعت کو رخصت کرتے ہوئے بڑی گریہ و الحاح کے ساتھ دعا فرمائی۔ حضرت شیخ الحدیث ابراہیم صاحب نے مجھے کھڑا کر دیا جائے تاکہ مجاہدین طلبہ کو اعزاز کے ساتھ رخصت کر سکوں۔ مگر طلبہ نے باصرار آپ کو اٹھنے کی زحمت با دی۔ اور بیٹھے بیٹھے آپ سے معافی و مصافحے کرتے اور دعائیں لینے رہے۔ دوسرے روز صبح ۸ بجے اس قافلہ کی سوئے ل روانگی ہوئی۔

۱۳ دسمبر ۱۹۷۷ء۔ محقر نے اپنی تازہ تالیف ”امام اعظم ابوحنیفہ کے حیرت انگیز واقعات“ کا ایک نسخہ حضرت شیخ الحدیث مدظلہ کی خدمت میں پیش کیا۔ تو بڑے خوش ہوئے۔ حضرت العلامة انا سبیح الحق مدظلہ کا پیش لفظ سنا۔ جگہ جگہ فہرست کے عنوانات اور ابواب دوبارہ سننے اور ارشاد فرمایا۔ ماشاء اللہ نئی تاریخ کا بہت بڑا ذخیرہ ہے۔ اللہ پاک قبول فرماوے یہ کتاب ملتِ حنیفہ کے لئے رہنما کی حیثیت رکھتی ہے۔ میری دعا ہے کہ اللہ پاک اسے قبول فرماوے اور مؤلف کو زیادہ سے زیادہ خدمتِ دین اور ملحدین و منکرین کے رد کی توفیق ارزانی فرمائے۔ مسلمان اس کا مطالعہ کریں اس کے واقعات اور تاریخی حکایات اہل ایمان کی تقویت اور ہدایت کا ذریعہ بنیں گے۔

۹ دسمبر ۱۹۷۷ء۔ نماز مغرب کا وقت ہوا۔ اذان ہو چکی تھی۔ اور نماز کے لئے صفیں درست والوں کو خصوصی نصیحت کی جا رہی تھیں کہ انگلی منڈ سے جناب مفتی محمد اسلم صاحب اور ان کے ساتھ جناب قاری

عبدالرحمن صاحب تشریف لائے۔ نماز قاری صاحب نے پڑھائی۔ حضرت شیخ الحدیث مدظلہ نماز سے فارغ ہوئے تو جناب مفتی محمد اسلم اور قاری صاحب موصوف آگے بڑھے مصافحہ کیا۔ مہمان کا تعارف کرایا۔ حضرت باہر جامعہ بنوری ٹاؤن، مفتی ہیں۔ اب انگلی منڈ میں ہوتے ہیں۔ ختم نبوت کی تبلیغ کا کام کر رہے ہیں۔ ہمارے ہاں آئے تھے۔ آپ کی زیارت و اوقات اور حصول دعا کی تمنا تھی۔ کہ آپ کی خدمت میں حاضری کی سعادت حاصل کروں۔ الحمد للہ اللہ پاک نے آج یہ حادثہ عطا فرمائی۔ مجھے لندن میں رہتے ہوئے وہاں کے حالات کے مطابق خصوصی نصیحت سے نوازے۔ تو حضرت شیخ الحدیث مدظلہ نے فرمایا۔ آپ حضرات خود علماء ہیں۔ مبلغ ہیں مفتی ہیں۔ خدا نے علم دین سے سرفراز فرمایا ہے میری نصیحت ہوگی۔ میں خود نصیحت کا محتاج ہوں۔ اللہ تعالیٰ نے آپ کو بہت عطا فرمائی ہے۔ کہ آپ خدمت اور شاعت دین میں صرف کار ہیں۔ اپنا وطن اور اپنے عیش و عشرت کے اسباب چھوڑ کر اتنے دور گئے ہوئے ہیں۔ یہ رفیع درجات اور اجر

عظیم کا ذریعہ ہے۔ میری دعا ہے کہ اللہ تعالیٰ آپ کو مزید ترقی دے۔ خدا حافظ ہو۔ ہاں اتنی بات یاد رکھیں کہ الٹرا پاک نے اپنے پیغمبروں کو جو دین کے اولین داعی ہیں ان کو بھی عامۃ الناس سے نرم اور قبول لین کی تاکید فرمائی ہے۔

تبلیغ اور دعوت کے کام میں نرمی، مصلحت، محبت اور شفقت کا انداز اختیار کریں۔ آپ جہاں پر ہیں وہ تو کفر اور بغاوت کے مراکز ہیں۔ ایسے مراکز میں زبان کی طرح نرمی سے کام لینا ہوگا۔ کہ کام بھی ہونا ہے اور محفوظ بھی رہے۔ تقریر اور زبانی دعوت سے بڑھ کر اپنے کردار و عمل اور معاملہ و تعلق کی دعوت سے لوگوں کو دین کی طرف بلائیں۔ شب و روز کی زندگی شریعت کے مطابق ڈھال دیں۔ جب راستہ چلیں جب کاروبار کریں جب آنا جانا ہو تو سب اسلام کے مطابق ہو۔ تاکہ لوگوں کو پتہ چلے کہ تعلیم کی طرح مسلمانوں کے اعمال بھی امن و فلاح کی ضمانت ہیں۔ جس قدر بھی حکمت عملی سے کام لیں گے خدا تعالیٰ اتنا ہی راستہ کھولیں گے۔ بہر حال آپ حضرات خود صاحب واقعہ ہیں اہل علم ہیں تو آپ کی رائے بھی معتبر ہو سکتی ہے۔ خدا تعالیٰ مزید ترقیوں سے مالا مال فرماوے۔

جہاد افغانستان اور مشنا ورت | ۳۰ نمبر حسب معمول حاضری کی سعادت حاصل ہوئی۔ جہاد افغانستان کا ذکر

ہوا تو ارشاد فرمایا۔

موجودہ حالات میں مجاہدین کو بعض اہم ترین مسائل اور مشکلات پیش آتے ہیں۔ کل مجھے یاد دلا دیں کہ دارالعلوم کے اساتذہ اور مفتی حضرات سے اس سلسلہ میں مشورہ کریں گے۔

تہجد کے لئے چار پائی | اسی مجلس میں شاہ بدین کا ذکر ہوا۔ تو حضرت شیخ الحدیث مدظلہ نے ارشاد فرمایا۔

الٹ دی جائے | موصوف بڑے متقی، پرہیزگار اور خدا پرست انسان تھے گھر میں ایک ہزار نوٹیاں تھیں اکثر کو قرآن حفظ تھا۔ انہوں نے اپنے اہل خانہ کو تاکید کر رکھی تھی کہ جب تہجد کا وقت ہو تو مجھے لازماً اٹھایا جائے اور اگر میں سستی کروں یا کسل ہو تو مجھ پر چار پائی الٹ دی جائے۔

مجاہدین کی برکتیں | آخر پر دعا ہو رہی تھی۔ حضرت شیخ الحدیث مدظلہ دعا سے فارغ ہوئے تو ایک افغان مجاہد حاضر ہوا۔ حضرت شیخ الحدیث مدظلہ کی ان پر نظر پڑی تو ارشاد فرمایا۔ یہ دیکھتے مجاہد آگئے ہیں۔ دوبارہ دعا کر لیتے ہیں ان کو اپنی دعائیں شریک کر لیں گے ان کے وسیلے اور برکت سے اللہ پاک ہماری دعا بھی قبول فرمائیں گے۔

سیرت المصطفیٰ | سیر اور مغازی کے مباحث کا تذکرہ ہوا۔ تو ارشاد فرمایا۔ اردو زبان میں حضرت مولانا محمد ادریس کاندھلوی نے اس موضوع پر "سیرت المصطفیٰ" میں خوب لکھا ہے۔ سیرت المصطفیٰ اپنے موضوع پر محذرانہ اور تحقیقی انداز کی لاجواب کتاب ہے۔

بچوں کا مٹی کھانے سے علاج | ۱۵ دسمبر۔ ڈیرہ اسماعیل خان سے ایک فوجی افسر احسان الحق خان تشریف لائے تھے۔ کئی ایک مہمان موجود تھے۔ دارالعلوم کے بعض اساتذہ اور طلبہ بھی حاضر مجلس تھے۔ ڈیرہ کے مہمان نے عرض کیا۔

نزت! میرا قریب ۷۵ سال کا چھوٹا بچہ ہے اسے مٹی کھانے کی عادت ہے۔ مختلف تراکیب اختیار کیں مگر وہ باز نہیں آتا۔
حضرت شیخ الحدیث نے ارشاد فرمایا۔

مرغی کا انڈہ لے کر اسے پانی میں ابال دیں جب پک جائے تو مٹھا کر کے چھلکا اتار لیں اور سیاہی لئے بغیر
صونناخن سے یا پاک تنکے سے اس پر یہ آیت لکھ لیں۔

فَسَيَكْفِيكُمْ اللَّهُ وَهُوَ السَّمِيعُ الْخَلِيمُ

پھر تھوڑا تھوڑا کر کے بچے کو کھلاتے رہیں۔ انڈہ قابض ہے۔ وقفے وقفے سے کھلاتے رہیں اس کی برکت سے
پاک رحم فرمادے گا۔ اگر اس کے اثرات جلد ظاہر نہ ہوں تو پھر دوسرے انڈے پر یہی لکھ کر بچے کو کھلائیں اللہ پاک
فرمادے گا۔

موزیات سے حفاظت | اسی مجلس میں یہ بھی ارشاد فرمایا کہ اگر کسی جگہ پر موزیات، سانپ، بچھو وغیرہ کا خطرہ ہو
یادہ ہوں تو پانچ میخیں لے کر ان پر چالیس مرتبہ "وَيْمَكْرُؤُنَ وَيَمَكْرُؤُنَ وَاللَّهُ خَيْرُ الْمَاكِرِينَ" پڑھ
م کریں اور چار میخوں کو چاروں کونوں میں اور ایک میخ وسط میں گاڑ دیں۔ اللہ پاک موزیات کے شر سے اور نقصان سے
بظافر مادمے گا۔

جب چیونٹیاں تنگ کریں | دارالعلوم کے ایک طالب علم نے شکایت کی کہ حضرت! ہمارے کمرے میں چیونٹیاں بہت
ہیں اور ستانی ہیں۔ حضرت شیخ الحدیث مدظلہ نے مٹی منگوائی اور اس پر یہ آیت پڑھ کر دم فرماتے رہے۔
"يَا أَيُّهَا النَّعْلُ ادْخُلُوا مَسْكِنَكُمْ لَا يَحْطِئُكُمْ سُلَيْمٌ وَجُنُودُهُ" وَهُمْ لَا
يَشْعُرُونَ

ترجمہ :- اے چیونٹیو! اپنے سوراخوں میں جا گھسو کہیں سلیمان اور ان کا لشکر تمہیں روند نہ ڈالے اور
انہیں خبر بھی نہ ہو۔

ارشاد فرمایا۔ اس مٹی کو چیونٹیوں کے راستے پر بکھیر دو۔ اللہ پاک اپنے کرم سے ان کی اذیت سے محفوظ فرمادے گا
آیت کا ترجمہ اور تشریح کرتے ہوئے یہ بھی ارشاد فرمایا۔

اس آیت سے معلوم ہوتا ہے کہ حیوانات اور چیونٹیوں تک اپنی جنس سے بہار دی اور خیر خواہی کا جذبہ ہوتا ہے
حضرت سلیمان علیہ السلام کی فوج کی آمد کا اندیشہ ہوا تو چیونٹیوں کے سردار نے کہا اور اپنی جنس کے تمام افراد سے خطاب
تے ہوئے کہا۔ یا ایہا النمل! اے چیونٹیو! اپنے سوراخوں میں جا گھسو کہیں سلیمان اور ان کا لشکر تمہیں روند نہ ڈالے
نہیں خبر بھی نہ ہو۔

وہم لایشعرون سے پیغمبر کی عظمت، ادب اور احترام کی طرف اشارہ ہے کہ خود پیغمبر کسی بھی مخلوق کے لئے تکلیف

گورنمنٹ آف پاکستان
وزارت مذہبی و اقلیتی امور

اسلام آباد - ۲۷ جنوری ۱۹۸۸ء

مقابلہ کتب نعت رسول مقبول

وفاقی وزارت مذہبی و اقلیتی امور نے نعت رسول مقبول کی شائع شدہ کتب پر مندرجہ ذیل صدارتی ایوارڈ دینے کا اعلان کیا ہے :-

- ۱- قوی زبان (اردو) میں نعت کتب کا مقابلہ — ایک انعام مبلغ پندرہ ہزار روپے
- ۲- علاقائی زبانوں (پنجابی، سندھی، پشتو، بلوچی اور سرائیکی) میں نعت کتب کا مقابلہ — ہر انعام مبلغ دس ہزار روپے
- شرائط برائے اہلیت :- ۱- نعت شریف میں رسول پاک صلی اللہ علیہ وسلم کی شان و عظمت، ان کی زندگی کے بارے میں ان کی سیرت پاک، تبدیلات اور انہوں نے معاشرہ میں جو انقلابی تبدیلیاں لائی ہیں، وہ سب کچھ بیان ہونے چاہئیں۔ ۲- کتاب کی اشاعت گذشتہ پانچ سالوں (۱۹۸۲ تا ۱۹۸۷) میں ہوئی ہو۔ ۳- کتاب ہر قسم متنازعہ امور سے پاک ہونا چاہیے۔ ۴- کتاب بنیادی طور پر اپنا ہونا چاہیے اور کسی بھی صورت میں کسی دوسری زبان میں پہلے سے شائع شدہ یا کوئی ترجمہ یا اخذ کیا ہوا نہیں ہونا چاہیے۔ ۵- کتاب شعری صورت میں ہونا چاہیے۔ ۶- ارسال کئے جانے والے پکیٹ پر مقابلے کا نام لکھا ہونا چاہیے۔ ۷- وزارت کو یہ حق حاصل ہے کہ مطلوبہ شرائط پورا نہ کرنے والے کتب کو مسترد کرے۔ ۸- مقابلہ میں مرد/خواتین دونوں حصہ لے سکتے ہیں، تاہم وزارت مذہبی و اقلیتی امور کے ملازمین مقابلہ میں حصہ نہیں لے سکتے۔

مقابلہ میں حصہ لینے والوں (مرد/خواتین) سے درخواست ہے کہ وہ اپنے کتاب کی دس کاپیاں معہ بايو ڈاٹا کے مورخہ ۳۱ مئی ۱۹۸۸ء تک زیر دستخطی کو ارسال کریں۔
مقررہ تاریخ کے بعد وصول ہونے والی کتابوں کو مقابلہ میں شامل نہیں کیا جائیگا۔

حبیب الرحمن

(ڈائریکٹر لائبریری اینڈ ریفرنس ڈنگ)

وزارت مذہبی و اقلیتی امور

اسلام آباد - فون نمبر: ۸۲۸۵۷۲

PID (1) 2825/97